

## శ్రీవిశ్వనాథ సుప్రభాతం

{|| శ్రీవిశ్వనాథ సుప్రభాతం ||}

ఉత్తిష్ట భైరవస్వామిన్ కాశికాపురపాలక ।

శ్రీవిశ్వనాథభక్తానాం సమ్పూరయ మనోరథమ్ ॥ ౧॥

స్నానాయ గాఢసలిలేఽథ సమర్చనాయ విశ్వేశ్వరస్య బహుభక్తజనా ఉపేతాః ।

శ్రీకాలభైరవ లసన్తి భవన్నిదేశం ఉత్తిష్ట దర్శయ దశాం తవ సుప్రభాతమ్ ॥ ౨॥

యాగవ్రతాదిబహుపుణ్యవశం యథా త్వం పాపాత్మనామపి తథా సుగతిప్రదాఽసి ।

కారుణ్యపూరమయి శైలసతాసపత్ని మాతర్భగీరథసుతే తవ సుప్రభాతమ్ ॥ ౩॥

దుగ్ధప్రవాహకమనీయతరఙ్గభజ్ఞే పుణ్యప్రవాహపరిపాథితభక్తసజ్ఞే ।

నిత్యం తపస్విజనసేవితపాదపద్మే గజ్ఞే శరణ్యశివదే తవ సుప్రభాతమ్ ॥ ౪॥

వారాణసీస్థితగజానన దుణ్ణిరాజ సమ్పూర్ణితేఽష్టఫలదానసమర్థమూర్తే ।

ఉత్తిష్ట విఘ్నవిరహాయ భజామహే త్వాం శ్రీపార్వతీతనయ భోష్టవ సుప్రభాతమ్ ॥ ౫॥

పూజాస్పద ప్రథమమేవ సురేశు మధ్యే సమ్పూరణే కుశల భక్తమనోరథానామ్ ।

గీర్వాణబృన్దపరిపూజితపాదపద్మ సంజాయతాం గణపతే తవ సుప్రభాతమ్ ॥ ౬॥

కాత్యాయనీ ప్రమథనాథశరీరభాగే భక్తాలిగీతముఖరీకృతపాదపద్మే ।

బ్రహ్మాదిదేవగణవన్దితదివ్యశౌర్యే శ్రీవిశ్వనాథదయితే తవ సుప్రభాతమ్ ॥ ౭॥

ప్రాతః ప్రసీద విమలే కమలాయతాక్షి కారుణ్యపూర్ణహృదయే నమతాం శరణ్యే ।

నిర్ధాతపాపనిచయే సురపూజితాంఘ్రే శ్రీవిశ్వనాథదయితే తవ సుప్రభాతమ్ ॥ ౮॥

సస్యానుకూలజలవర్షణకార్యహేతోః శాకమ్పూరితి తవ నామ భువి ప్రసిద్ధమ్ ।

సస్యాతిజాతమిహ శువ్యతి చాన్నపూర్ణే ఉత్తిష్ట సర్వఫలదే తవ సుప్రభాతమ్ ॥ ౯॥

సర్వోత్తమం మానవజన్మ లభ్యా హినస్తి జీవాన్ భువి మర్త్యవర్గః ।

తద్ధారణాయాశు జహీహి నిద్రాం దేవ్యన్నపూర్ణే తవ సుప్రభాతమ్ ॥ ౧౦॥

శ్రీకణ్ఠ కణ్ఠధృతపన్నగ నీలకణ్ఠ సోత్కణ్ఠభక్తనివహోపహితోపకణ్ఠ ।

ఉత్తిష్ట సర్వజనమఙ్గలసాధనాయ విశ్వప్రజాప్రథితభద్ర జహీహి నిద్రామ్ ॥ ౧౧॥

గణ్ఠాధరాద్రితనయాప్రియ శాస్త్రమూర్తే వేదాస్తవేద్య సకలేశ్వర విశ్వమూర్తే ।

కూటస్థనిత్య నిఖిలాగమగీతకీర్తే దేవాసురార్చిత విభో తవ సుప్రభాతమ్ ॥ ౧౨॥

శ్రీవిశ్వనాథకరుణామృతపూర్ణసిన్ధో శీతాంశుఖణ్ఠనమలంకృతభవ్యచూడ ।

భస్మాఙ్గరాగపరిశోభితసర్వదేహ వారాణసీపురపతే తవ సుప్రభాతమ్ ॥ ౧౩॥

దేవాదిదేవ త్రిపురాంతక దివ్యభావ గణ్ఠాధర ప్రమథవన్దిత సున్దరాఙ్గ ।

నాగేన్ద్రహర నతభక్తభయాపహర వారాణసీపురపతే తవ సుప్రభాతమ్ ॥ ౧౪॥

వేదాస్తశాస్త్రవిశదీకృతదివ్యమూర్తే ప్రత్యూషకాలమునిపుఙ్గవగీతకీర్తే ।

త్యయ్యుర్చితార్జితసమస్తసురక్షణస్య వారాణసీపురపతే తవ సుప్రభాతమ్ ॥ ౧౫॥

కైలాసవాసమునిసేవితపాదపద్మ గణ్ఠాజలౌఘపరిషిక్తజటాకలాప ।

వాచామగోచరవిభో జటిలత్రినేత్ర వారాణసీపురపతే తవ సుప్రభాతమ్ ॥ ౧౬॥

శ్రీపార్వతీహృదయవల్లభ పఞ్చవక్త్ర శ్రీనీలకణ్ఠ నృకపాలకలాపమాల ।

శ్రీవిశ్వనాథమృదుపంకజమంజుపాద శ్రీకాశికాపురపతే తవ సుప్రభాతమ్ ॥ ౧౭॥

కాశీ త్రితాపహరణీ శివసద్భూతా శర్మేశ్వరీ త్రిజగతాం సుపురీమ హృద్యా ।

విద్యాకలాసు నవకౌశలదానశీలా శ్రీకాశికాపురపతే తవ సుప్రభాతమ్ ॥ ౧౮॥

శ్రీవిశ్వనాథ తవ పాదయుగం స్మరామి గణ్ణామఘాపహరణీం శిరశా నమామి ।

వాచం తవైవ యశసాఽనఘ భూషయామి వారాణసీపురపతే తవ సుప్రభాతమ్ ॥ ౧౯॥

నారీనతేశ్వరయుతం నిజచారురూపం స్త్రీగౌరవం జగతి వర్ధయితుం తనోషి ।

గణ్ణం హి ధారయసి మూర్ధ్ని తదైవ దేవ వారాణసీపురపతే తవ సుప్రభాతమ్ ॥ ౨౦॥

త్వమేవ మాతా చ పితా త్వమేవ త్వమేవ బన్ధుశ్చ సఖా త్వమేవ ।

త్వమేవ విద్యా ద్రవిణం త్వమేవ త్వమేవ సర్వం మమ దేవదేవ ॥

ఓం మఙ్గలం భగవాన్ శమ్భో మఙ్గలమ్ వూషభధ్వజ ।

మఙ్గలం పార్వతీనాథ మఙ్గలం భక్తవత్సల ॥

। ఏతత్ శ్లోకద్యయం ప్రాచీనకవికృతమ్ ।

Encoded by Subramanian Ganesh sgesh@ hotmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Vishwanatha Suprabhatam Lyrics in Telugu PDF

% File name : vishwa-suprabhaatam.itx

% Category : suprabhAta

% Location : doc\\_shiva

% Author : Traditional

% Language : Sanskrit

% Subject : philosophy/hinduism/religion

% Transliterated by : Subramanian Ganesh sgesh at hotmail.com

% Proofread by : Subramanian Ganesh sgesh at hotmail.com

% Latest update : November 29, 2000

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 12, 2015 ] at [Stotram](http://Stotram) Website